

13 ta' Marzu, 1953.

Imhallfin :

le-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Alfred Gauci Borda *versus* Eugenio Caruana *et*.

Lokazzjoni — Sullokazzjoni — Dekadenza

mill-Inkwilinat — Art. 10 tal-Kap. 109.

Id-dispożizzjoni tal-liġi li tikkoncerna d-dekadenza mid-dritt ta' l-inkwilinat kontra l-inkwilin li jissulloka l-fond mingħajr permess tas-sid hija applikabili anki meta s-sullokazzjoni ssir biss għal parti mill-fond, u mhux għall-fond kollu.

Il-Qorti, — Wara li rat it-talba tar-rikorrent quddiem il-Board li jirregola l-Kera, biex jerga' jiehu taht idejh il-garage li kien adibit bhala "workshop", no. 39 Kalkara Wharf, Kalkara, mikri lill-intimat, għax (1) il-fond, bhala "workshop" ilu hafna magħluq, (2) issa gie in parti sublokut bhala garage bla permess, u (3) għax ir-rikorrent għandu bżonn listess fond għalih stess;

Omissis;

Wara li rat is-sentenza tal-Board li jirregola l-Kera tat-18 ta' Awissu 1952, li biha giet milqugħa t-talba, bl-ispejjeż, u ġew mogħtija hmistax-il ġurnata żmien lill-intimati biex jizgumbraw; billi l-Board ikkunsidra;

Illi l-fond jappartjeni lil Alfred Gauci Borda u Frank Gauci Borda "pro indiviso", u ladarba dan ta' l-aħħar, binnota tas-16 ta' Lulju 1952, assoċja ruħu mat-talba, din hija validament magħmula, għax hemm il-kunsens tal-komproprietarju l-ieħor;

Illi l-post huwa hanut fis-sens tal-liġi. Huwa aktarx magħluq, għax fi żmien il-gwerra l-intimati rrifugjaw ruħom Għawdex u għadhom hemm sal-lum; imma fil-post baqgħu jżommu materjal, u okkażjonalment titpogġa u titneħħa l-materja prima tax-xogħol ta' l-intimati, li jagħmluha ta' "boat builders" Għawdex. Però, kif inhuma l-affarijiet, ma jistax jingħad li l-fond baqa' magħluq; u għalhekk l-ewwel kawżali hija infondata, kif inhi infondata wkoll it-tielet kawżali; għax jekk il-fond huwa hanut, xejn ma jiswa li s-sid iridu għall-użu tiegħu stess;

* Illi t-tieni kawżali hi dik li tista' tirrendi fondata jew le t-talba. Din il-kawżali fil-fatt timplika zewġ fatti ta' l-intimati: wieħed li ssublokaw parti mill-fond; u l-iehor li issublokaw dik il-pari biex isir minnha użu divers minn dak li għalih kien ġie mikri l-fond;

Illi skond l-art. 10 (a) tal-Kap. 109, Ed. Riv. Ligijiet ta' Malta, li lija l-unika-liġi li tirregola t-tigdid tal-kerà tal-bini (salvi xi emendi li saru wara), għax l-Ordinanza XXI ta' l-1931 ġiet "superseded" u inkorporata fir-"Revised Edition of the Laws of Malta" mill-gvernata li kopja ta' din ir-"Revised Edition", debitament firmata mill-Gvernatur, ġiet depożitata fil-Qorti ta' l-Appell tal-Maestà Tagħha r-Regina, il-Board għandu jagħti lil-lokatur jew sid il-permess biex ma jgħeddix il-kirja jekk il-kerrej "ikun uża l-fond xort'ohra" mill-għall-iskop li l-fond ikun ġie lilu mogħti b'kiri, jew ikun issubloka l-fond jew ittrasferixxa l-kiri, mingħajr il-kunsens espress ta' sid il-kerà;

Illi s-sublokazzjoni ta' parti mill-fond (hanut) tirriżulta tant mid-depożizzjoni.....; u għalhekk ma jistax jiġi in dubju li kien hemm vera sublokazzjoni;

Li kien hemm il-kunsens tas-sidien ġie eskluż mill-provi.....;

Li fil-każ preżenti għandha li l-intimati, mingħajr il-kunsens tal-proprjetarji mhux biss issublokaw parti mill-fond (hanut), imma issublokawha biex isir minnha użu differenti minn dak li għalih il-fond ġie lilhom mikri; u għalhekk ir-rikorrent għandu dritt għall-permess biex ma jgħeddix il-kirja;

Rat ir-rikors ta' l-intimati Eugenio u Giuseppe Caruana, li talbu r-revoka tas-sentenza fuq imsemmija tal-Board li jirregola l-Kera tat-18 ta' Awissu 1952, u é-ahda tat-talba ta' l-attur rikorrent;

Omissis;

Ikkunsidrat;

Omissis;

Illi kif sewwa jinqad fis-sentenza appellata, applikabili għall-każ in kwistjoni huwa l-art. 10 (a) tal-Kap. 109 tal-Ligijiet ta' Malta, li jiddisponi li l-Board għandu jagħti lil sid il-kerà l-permess li ma jgħeddix il-kirja jekk il-kerrej

ikun uża l-fond xort'ohra milli għall-iskop li l-fond ikun għe lilu mikri, jew ikun issulloka l-fond jew ittrasferixxa l-kera minghajt il-kunsens espress ta' sid il-kera. Għaldaqstant, skond dik id-dispożizzjoni tal-ligi, idarba l-intimati issullokaw almenu parti indiviża tal-maħžen lil terza persuna minghajt ebda xorta ta' kunsens ta' sidien il-kera, u għal skop divers minn dak li għalih kien jinsab mikri lilhom, l-attur, li miegħu assoċja ruħu l-komproprietarju l-iehor Frank Gauci Borda, għandu dritt għall-permess li ma jgeddidx il-kirja lill-intimati;

Ikkunsidrat;

Illi huwa minnu li fil-pendenza tal-kawża quddiem il-Board l-intimati hallsu l-kera lil Vincent Gauci Borda; iżda, apparti l-fatt li dak Gauci Borda fl-irċevuta għamel espressament riżerva biex iħalli impregudikata l-azzjoni ta' l-attur (dok. fol. 30), dak Vincent Gauci Borda ma kellu ebda mandat minn għand is-sidien tal-kera li jirċievi għan-nom u fl-interess tagħhom il-kera, u rċieva l-kera minn jeddu u minghajt ma l-attur u sieħbu Frank Gauci Borda ma kienu jafu b'xejn. Anzi l-attur irrofta li jirċievi l-kera minn għand Vincent Gauci Borda, u dana wara li raddu lill-intimati, u dawn irrifjutaw li jirċevuh, iddepożita dak il-kera taħt l-awtorità tal-Qorti (dok. fol. 59, 60, 61 u 62, u dep. attur fol. 63). Għaldaqstant l-azzjoni ta' l-attur baqgħet assolutament impregudikata;

Ikkunsidrat;

Illi l-appellanti sostnu illi, peress li huma krew biċċa indiviża biss tal-maħžen lil Dr. Agius, l-art. 10 tal-Kap. 109 tal-Ligijiet ma jswiex biex itellifhom id-dritt għat-tigdid tal-kirja għax għalkemm f'dik id-dispożizzjoni ma jingħadx, bħal ma kien jingħad fl-Ordinanza XXI ta' l-1931, li s-sullokazzjoni trid tkun tal-fond kollu, fil-fatt dik id-dispożizzjoni 10 ta' l-Ordinanza XXI ta' l-1931 ma għet qatt emendata; u l-Kummissarju mahtur bl-Ordinanza XXVI ta' l-1936 għalbiex ilesti edizzjoni għdida u riveduta tat-test Inġliż tal-Ligijiet Statutarji ta' Malta u biex ilesti test Malti ta' dawn il-ligijiet kollha, ma setax jemenda l-ligi; u għalhekk il-ligi baqgħet kif kienet taħt l-Ordinanza XXI ta' l-1931;

Ikkunsidrat;

Ille fil-fatti kien fl-art. 12 tal-ligi precedenti għal dik ta' l-Ordinanza XXI ta' l-1931, jigifieri ta' l-Att XXII ta' l-1929, li biex il-kerrej jitlef id-drift għat-tgeddud tal-kirja kien meħtieġ li s-sullokazzjoni tkun saret għall-fond kollu. Fl-Ordinanza XXI ta' l-1931 jidher li saru xi erruri fil-publikazzjoni tal-ligi. U tabilhaqq, fit-test publikat fil-Gazzetta tal-Gvern, fit-test Inġliż fl-art. 10 kienet giet riprodotta l-kelma "wholly", li kienet tirrikorri fl-art. 12 ta' l-Att XXII ta' l-1929; iżda fit-test Taljan ta' l-istess ligi l-kelma korrispondenti giet ommessa. Intant, fl-"Explanatory Report" tat-Treasury Counsel, publikat fil-Gazzetta tal-Gvern tad-19 ta' Gunju 1931 flimkien ma' l-Ordinanza stess, jingħad espressament, u propożitu ta' l-art. 12 ta' l-Att precedenti u ta' l-art. 10 ta' l-Ordinanza: — "The word 'wholly' has been cancelled; a tenant who, without the consent of the owner, sublets a part of a house, is equally guilty of an infringement and shows that the house is not wholly required by him. The object of the amendment is to prevent a tenant from taking undue advantage of the benefits under the law" (Government Gazette p. 525). U fl-Atti Uffiċjali ta' dik is-sena l-ligi giet publikata bl-emenda tat-test Inġliż bl-ommissjoni tal-kelma "wholly", b'mod li t-test Inġliż kien jikkorrispondi mat-test Taljan. B'dana kollu, fil-kopja awtentika depożitata għand ir-Registratur tal-Qrati Superjuri hemm it-test Inġliż mliux emendat, u preċizament bhal dak li kien deher fil-Gazzetta tal-Gvern, u t-test Taljan emendat bl-ommissjoni tal-kelma "wholly". Dana l-istat ta' fatti holoq żewġ testi ta' l-istess ligi differenti u xorta waħda validi, għax il-kopja registrata u merfugħa għand ir-Registratur tal-Qorti ta' l-Appell hi ja xhieda aħħarija tad-dispożizzjoni tal-ligi (Constitution, Letters Patent, 1921, sect. 40 (2) u 52).

Mera gie mahtur il-Kummissarju Reviżur tal-Ligijiet, u sab il-waqt iż-żewġ testi kontradittorji, fl-Edizzjoni Riveduta introdotta t-test Inġliż mingħajr il-kelma "wholly", u bit-test Malti korrispondenti għat-test Inġliż; u bi Proklama tal-Gvernatur mahruġa fis-17 ta' Jannar 1946, u publikata fil-Gazzetta tal-Gvern no. 9399 ta' dik is-sena bis-saħħa ta' l-art. 11 ta' l-Ordinanza XXVI ta' l-1936, dak gie dikjarat it-test awtentiku u veru tal-Ligi;

Ikkunsidrat ;

Ithi huwa minnu li skond l-art. 7 ta' dik l-Ordinanza XXVI ta' l-1936 il-Kommissarju ma setax jagħmel tibdil jew emendi fil-mateja jew sustanza ta' ordinanza jew ta' liġi, jew ta' para ta' ordinanza jew ta' liġi, iżda huwa seta' jagħmel tibdil jew emendi li jistgħu jkunu meħtieġa sabiex jagħmlu t-test rivedut tal-liġi jaqbel mat-test originali, kif seta' wkoll isewwi żbalji "ta' l-istampa u żbalji oħra fil-kopja" li sa dak iż-żmien kien hemm ta' l-Ordinanzi u Liġijiet ; u għal dan l-iskop iżid, iħalli barra, jew ibiddel kliem li ma jbiddehx is-sens tad-dispożizzjoni tal-liġi (art. 4 (1)). U huwa ċar li meta f'art. 1-Ordinanza XXI ta' l-1931, fit-test originali l-kelma "wholly" kellha tkun ommessa ; mhux biss għax għet ommessa fit-test Taljan, kif ukoll fiż-żewġ testi, Inghèz u Taljan, publikati fl-Atti Uffiċjali ta' dik is-sena, iżda wkoll għar-raġuni li l-ommissjoni għet rilevata u spjegata fir-Rapport Spjegativ ta' l-Avukat Erarjali ; u ċertament mhux spjegabili blief bir-raġuni ta' żball tal-kopista u ta' l-istampa l-fatt taż-żewġ testi kontradittorji. Kif qalet il-Prim Awla tal-Qorti Civili, f'sentenza tal-31 ta' Mejju 1822 in re "Aquilina vs. Formosa", "non si presume nel diritto la esistenza nel legislatore di due volontà contrarie, con la promulgazione di due disposizioni di legge tra loro contraddittorie". Huwa minnu, li, kif fuq rapporti spjegativi u annotazzjonijiet simili, qalet il-Qorti Kriminali kostitwita kolleġjalment fis-sentenza tat-30 ta' Diċembru 1886, in re "Regina vs. Gabriele Simiana", ir-rapport spjegativ ta' l-Avukat Erarjali fuq imsemmi ċertament ma għandux forza ta' liġi, u jiswa biss bħala interpretazzjoni dottrinali (Kollez. Vol. XI, p. 218), iżda dak ir-rapport isemmi bħala fatt pożitiv l-ommissjoni fil-liġi tal-kelma "wholly", u jagħti raġuni l-għala għet ommessa dik il-kelma ; u dana juri li fil-fatt it-test korrett kien it-Taljan. U għalhekk, meta fl-Edizzjoni Riveduta għet segwit it-test Taljan, ma saret ebda emenda sostanzjali, iżda ssewwa żball tal-kopja ta' l-Ordinanza skond it-test originali, li evidentement kien bħal dak li għet publikat fl-Atti Uffiċjali tas-sena 1931. U l-hum, bis-saħħa tal-Proklama fuq imsemmija, tas-17 ta' Jannar 1946, it-test riżultanti mill-Edizzjoni Riveduta huwa t-test waħdieni aw-

torevoli tal-ligi fuq il-materja in kwistjoni. Ghaldaqstant anki fuq daqshekk l-appellanti ghandhom tort;

Ikksunsidrat;

Illì, apparti l-kwistjoni tas-sullokazzjoni, kif gie rievat, bit-tibdil tad-destinazzjoni ta' l-użu tal-fond li l-appellanti għanlu meta krew parti indiviża mill-maħżen lit-Tabib Dr. Agius, huma xorta walida ddekadew mid-dritt tat-tgēddid tal-kirja;

Għal dawn ir-raġunijiet il-Qorti taqta' l-kawża billi tteħād l-appell ta' l-appellanti u tikkonferma s-sentenza appellata; bl-ispejjeż kontra l-appellanti; iżda tordna li t-terminu lihom mogħti biex jiżgumbraw jibda mil-lum.
